

हिंदी पखवाड़ा - 2024 रिपोर्ट

राजभाषा विभाग, गृह मंत्रालय, भारत सरकार तथा शिक्षा मंत्रालय के निर्देशों के अनुसार, 14 सितंबर, 2024 को संविधान सभा द्वारा हिंदी को संघ की राजभाषा स्वीकार करने के 75 वर्ष पूरे होने के उपलक्ष्य में हीरक जयंती तथा हिंदी दिवस (14 सितंबर) के अवसर पर केंद्रीय माध्यमिक शिक्षा बोर्ड, मुख्यालय में दिनांक 14.09.2024 से 30.09.2024 तक हिंदी पखवाड़े का आयोजन किया गया।

हिंदी दिवस (14 सितंबर) के अवसर पर अध्यक्ष, सीबीएसई की ओर से बोर्ड के सभी अधिकारियों व कर्मचारियों तथा सभी अधीनस्थ क्षेत्रीय कार्यालयों में कार्यरत कर्मिकों को पूरी निष्ठा व तत्परता से राजभाषा प्रयोग संबंधी संवैधानिक दायित्वों के अनुरूप अपने दैनिक कामकाज में हिंदी पर अधिकाधिक बल देने और राजभाषा के प्रचार-प्रसार एवं कार्यान्वयन के लिए निर्धारित किए गए लक्ष्यों की पूर्ति की दिशा में स्वैच्छिक प्रयास करने के लिए अपील जारी की गई तथा बोर्ड के सभी अधिकारियों व कर्मचारियों को "राजभाषा प्रतिज्ञा" दिलाई गई। इस दौरान शिक्षा मंत्रालय की ओर से प्राप्त माननीय गृह मंत्री जी का राजभाषा संदेश सभी कार्यालयों/एककों/अनुभागों में परिचालित एवं प्रसारित किया गया।

बोर्ड मुख्यालय के साथ-साथ सभी अधीनस्थ क्षेत्रीय कार्यालयों में राजभाषा हीरक जयंती, हिंदी दिवस, हिंदी पखवाड़ा हर्षोल्लास से मनाया गया। हिंदी पखवाड़े के दौरान बोर्ड मुख्यालय में निम्नलिखित हिंदी प्रतियोगिताओं का आयोजन किया गया :-

क्र. सं.	प्रतियोगिता का नाम	प्रतिभागियों की संख्या
1.	हिंदी टिप्पण एवं प्रारूप लेखन प्रतियोगिता	34
2.	हिंदी शब्द अंताक्षरी प्रतियोगिता	35
3.	हिंदी सुलेख/श्रुतलेख प्रतियोगिता	20
4.	हिंदी निबंध लेखन प्रतियोगिता	35
5.	हिंदी कविता पाठ (स्व-रचित) प्रतियोगिता	35
6.	राजभाषा एवं सामान्य ज्ञान पर आधारित प्रश्नोत्तरी प्रतियोगिता	35
7.	हिंदी स्लोगन लेखन प्रतियोगिता	46
8.	हिंदी टंकण प्रतियोगिता	40
	कुल	280
	प्रतिभागी	

केंद्रीय माध्यमिक शिक्षा बोर्ड, मुख्यालय में आयोजित विभिन्न हिंदी प्रतियोगिताओं के निष्पक्ष आयोजन के लिए अन्य विभागों/कार्यालयों के राजभाषा से जुड़े सेवारत/सेवानिवृत्त अधिकारियों को आमंत्रित किया गया तथा उन्हें बोर्ड के नियमों के अनुसार बैठक भत्ता तथा परिवहन भत्ता दिया गया। इसके अलावा अलग-अलग दिन प्रतियोगिताओं की शुरुआत करने के लिए बोर्ड के विभागाध्यक्षों/अन्य वरिष्ठ अधिकारी को आमंत्रित किया गया। सभी निर्णायकों के निर्णय को ही सर्वोपरि माना गया। इन प्रतियोगिताओं में प्रथम, द्वितीय, तृतीय एवं चतुर्थ (प्रोत्साहन) स्थान प्राप्त करने वाले प्रतिभागियों को क्रमशः रु. 5,000/-, रु. 3,000/-, रु. 2,000/-, रु. 1,000/- (प्रोत्साहन) नकद पुरस्कार (विजेताओं के बैंक खाते में NEFT द्वारा अंतरित) एवं दिनांक 24.10.2024 को हिंदी पखवाड़ा 2024 के समापन समारोह के दौरान अध्यक्ष, सीबीएसई एवं विभागाध्यक्षों द्वारा सभी विजेताओं को प्रशस्ति-पत्र प्रदान किए गए। इस संबंध में हिंदी पखवाड़े के दौरान आयोजित प्रतियोगिताओं तथा पुरस्कार वितरण कार्यक्रम की झलकियां इस रिपोर्ट के साथ संलग्न हैं।

हिंदी पखवाड़ा 2024 पुरस्कार वितरण समारोह की झलकियां

